

It-Tużell tal-Kollegġjata ta' l-Isla

Kitba tas-Sur Joseph Haber


Il-Knisja Kollegġjata ta' l-Isla, minn dejjem kienet moghnija u mzejna bl-isbah opri ta' l-arti l-aktar prestigġjużi, minn fost dawk li nsibu fil-knejjes imxerrdin madwar il-gzejjer taghna. Hafna minn dawn it-teżori u opri artistici ghadna nistghu ngawduhom sal-lum meta jkunu armati fil-Bażilika taghna, speċjalment fil-jiem tant mistennija tal-festa tal-Vitorja. Ta' dan ghandna ghax niringrazzjaw lil dawk is-Sengleani li ghexu qabilna u li gharfu jiehdu hsiebhom u jghozżuhom mal-medda tas-snin.

Teżori oħrajn sfortunatament intilfu darba ghal dejjem waqt l-attakki ta' l-ghadu matul l-aħħar Gwerra Dinjija, meta l-Isla kienet fost l-aktar inhawi li ġew ibbumardjati f'Malta, speċjalment mill-qawwa ta' l-ajru Germaniża. Jissemew b'mod speċjali l-attakki ta' Jannar ta' l-1941, kif ukoll dawk ta' April ta' l-1942, meta saret hsara estensiva u irreparabbli proprju fil-Bażilika għażiża taghna.

Imbagħad hemm opri ta' l-arti oħrajn li sfortunatament, minhabba xi raġuni jew oħra, jinsabu mxerrdin fi knejjes oħra madwar Malta u Ghawdex. Eżempju wiehed ta'

dawn huma l-artal maġġur li kellna fil-knisja tal-Vitorja sa l-1921, u llum jinsab fil-knisja parrokkjali ta' San Pawl il-Baħar, iżda dwar dan tkellimna s-sena l-oħra. Din is-sena se nitkellmu dwar it-tużell li kellna fil-Kollegġjata taghna, qabel ma din giet mogħtija l-ġieħ ta' Bażilika.

Dan it-tużell kien sar għall-Kollegġjata ta' l-Isla fl-1903, (fl-istess sena li matulha sar il-pedestall tal-fidda tal-Bambina, u hawn ta' min jghid li l-Isla kienet minn tal-bidu nett f'Malta li kellha l-pedestall ta' l-istatwa titulari tal-fidda).




Il-pedestall tal-fidda tal-Bambina mżanzan fil-festa ta' l-1903.


Skond tagħrif mogħti mill-Kan. Dun Ġużeppe Portelli, dan it-tużell kien ġie maħdum fuq disinn ta' Karmenu Theuma, skultur magħruf sewwa f'dawk iż-żminijiet, anke għaliex l-istil tax-xoghlijiet tiegħu jixbhu hafna lil dak ta' Abram Gatt. L-injam maħdum bih hu ta' kwalità prestigjuża hafna, mhux biss għad-disinni sbieħ li hemm minquxa ġo fih, iżda anke għall-iskultura u l-ghamla

artistika mill-aqwa li hu maħdum fiha, li tagħmlu jispikka fuq opri artistici oħra ta' din ix-xorta. Dan ix-xogħol fl-injam li qed insemmu kien kollu ndurat. Hu kien imzejjen ukoll b'numru ta' pendent, mehjuta fil-lama rrakmata bil-hajt tad-deheb mill-aktar fin. Mad-dawra kollha f'tarf il-pendent, kien hemm mehjut gallun u frenza sabiha b'numru ta' ġmiemen, ukoll tad-deheb. Fil-fond taċ-ċelu jhares 'l isfel, kellu raġġ skulturat fl-injam, b'hamiema simbolu ta' l-Ispirtu s-Santu fiċ-ċentru tiegħu, ukoll indurat bid-deheb.

Hekk kif f'Mejju ta' l-1920, f'Maltaxterdet l-aħħar lil-Kollegġjata ta' l-Isla giet mogħtija t-titlu ta' Bażilika, (l-ewwel Kollegġjata



It-Tribuna Bażilikali li ġġarrfet u li kienet tiddomina l-Bażilika ta' Marija Bambina fis-snin ta' qabel l-aħħar Gwerra Dinjija. Fl-isfond jidher il-kwadru titulari tat-Twelid tal-Madonna, li kien impitter minn Mattia Preti u li llum jinsab fl-Awla Kapitulari tal-Bażilika.



It-Tużell ta' l-artal maġġur mixtri mill-parroċċa ta' l-Isla fl-1921.

Bażilika fil-gżejjer Maltin), bosta parroċċi xtaqu jakkwistaw dak it-tużell artistiku; l-istess kif kien ġara għall-artal maġġur li kellna, opra ohra ta' l-arti xejn inqas kbira. Dan ġara peress li kien maghruf il-fatt li meta Kollegġjata tkun mghollija għal ġieh ta' Bażilika, din il-knisja jkollha d-dritt li minflok it-tużell ikollha tribuna bażilicali, u għalhekk bassru li ta' l-Isla kienu se jagħmlu proprju dan. Ġara iżda li l-prokuratur tal-Fratellanza tal-Karmnu taż-Żurrieq, il-habrieċi Kan. Salv Vella, kien diġà talab lill-Arċipriet tal-Bażilika ta' l-Isla Dun Ġuzeppi Adami, biex dik l-istess fratellanza tixtri dan it-tużell.



Lippu Farrugia li flimkien mal-Kanonku Salv Vella, thabat biex ġab it-tużell fir-rahall taż-Żurrieq.

ohra, irhewla lejn l-Isla fuq karrettun tat-tagħbija biex iġibu dan it-tużell lejn ir-rahall tagħhom. Minnufih griet l-ahbar fir-rahall taż-Żurrieq li tal-Karmnu xtraw it-tużell tal-Bażilika ta' l-Isla. Għal hafna, speċjalment fost dawk li xtaqu jakkwistaw din l-opra, din l-ahbar kienet sorpriża kbira peress li l-ftehim kien sar malajr u nżamm kollox fil-kwiet. (Nahseb li tal-Karmnu ma tkellmu xejn ma' hadd, biex ma jagħtux ċans lil haddiehor li jakkwista din l-opra artistika minflokhom) Għalhekk, meta kmieni wara nofsinhar dawk l-irġiel waslu lura bit-tużell fil-pjazza tar-rahall tagħhom sabu tistenniehom ġemgħa mdaqqa ta' partitarji li koll ferhana tawhom merħba kbira.

Hawn nixtieq ngħid li hafna minn dan it-tagħrif ġbartu minghand diversi anzjani Żrieraq, li tkellimt magħhom dwar dan it-tużell u l-wasla tiegħu fir-rahall tagħhom. Huma rrakkuntawli dan l-avveniment kif dejjem kienu jisimghuh minghand ix-xjuħ tagħhom. Meta qabbilt il-verżjonijiet differenti ma' xulxin, sibt li hafna mill-fatti rrakkuntati kienu jaqblu, u għalhekk wisq probabbli li dan ir-rakkont hu viċin hafna tal-verità. Xi anzjani jgħidu wkoll li f'dawk il-ġranet meta nġieb it-tużell, xi sajjeda ta' Wied iż-Żurrieq kienu qabdu huta kbira, u dawn ftiehm li jagħmluha lotterija biex il-qliegħ minnha jagħmel tajjeb għax-xiri ta' din l-opra hekk sabiha.

Il-wasla ta' dan it-tużell ġabet ukoll xi nkwieta fir-rahall taż-Żurrieq. Dan wara li l-Arċipriet Dun Manwel Mifsud kien talab lill-Prokuratur,

il-Kan. Salv Vella biex dan ma jintramax biss fil-festa tal-Karmnu, iżda wkoll għall-Kwarantuni Mqaddsa. Il-Fratellanza tal-Karmnu ma aċċettatx u żammet iebes fil-fehma tagħha. B'konsegwenza ta' hekk, il-festa esterna tal-Karmnu waqfet għal xi snin. Ninu Farrugia jgħid li matul dawk is-snin kien jiġi organizzat ballu ġewwa l-Każin tal-Banda Queen Victoria, fid-dar nru. 34 Piazza Maggiore. Għalih kienu jittellgħu xi żeffiena nisa mill-Belt Valletta. Xi whud isostnu li għal din l-okkażjoni, it-tużell kien jintrama fis-sala ewlenija ta' l-istess każin. Is-sitwazzjoni rigward il-festa esterna ġiet lura għan-normal fl-1925, fi żmien l-Arċipriet il-ġdid Dun Gio. Battista Ghio (1924 - 1945).

F'Marzu ta' l-1929, saru spejjeż kbar fuq it-tużell. Giov. Batta Busuttil thallas erba' Liri għad-drapp tiegħu, waqt li Maria Coleiro thallset disa' xelini għax-xogħol tal-hjata. Ġuzeppi Cachia hadmilhom kaxxa biex fiha jintrefa' d-drapp. Milli jidher f'dik is-sena saru wkoll xi hsarat fuq it-tużell; infatti hemm miktub li kellhom jithallsu erbatax-il xelin u disa' soldi biex seta' jiġi rranġat. Xi xjuħ Żrieraq isostnu li kien hemm snin qabel it-Tieni Gwerra Dinjija, meta t-tużell ġieli ntrama għall-festa ta' l-Epifanija, f'għeluq il-Kwarantuni Mqaddsa.

Dan it-tużell sabih, li sas-snin bikrin tas-seklu għoxrin kien tant iżejjen din il-knisja monumentali, Santwarju u Kollegġjata tagħna, illum għadu jista' jittgawda u jiġi apprezzat kull sena, meta jkun armat għall-festa tal-Madonna tal-Karmnu, fil-knisja parrokkjali taż-Żurrieq.

Tagħrif miġbur minn:

L-Isla fi ġrajjet il-Bażilika-Santwarju ta' Marija Bambina, Vol. 3.

A.P.Z. Libro inventario della Confraternità della B.V.M. del Carmine.

A.P.Z. Libro Esito appartenente alla Ven.da, Confraternità dalla B.V.M. sotto il titolo del Carmelo.

Informazzjoni mghoddija wkoll mis-Sinjuri Ġużi Dalli u Anthony Chircop.

Hajr ukoll lil dawk l-anzjani Żrieraq, li tawni tagħrif tant siewi dwar din il-ġrajja.

Il-mibki Kanonku Dun Salv Vella - Prokuratur habrieċi li ta spinta 'l quddiem lill-artal tal-fratellanza u li sal-lum għadna nistgħu ngawduh fil-festa tal-Madonna tal-Karmnu fiż-Żurrieq.



Il-Kanonku Arċipriet Dun Ġuzeppi Adami: Arċipriet ta' ġrajjet kbar.



Għalhekk l-Arċipriet ressaq din it-talba quddiem il-Kapitlu Senglean, u dan aċċetta li jbiegħ dan it-tużell lill-Fratellanza tal-Karmnu taż-Żurrieq għall-prezz ta' 150 lira sterlina, li kienet somma konsiderevoli għal dak iż-żmien.

Għalhekk kif jirrakonta Ninu Farrugia (ta' Kejli), fl-ghodwa tal-ġurnata miftiehma, l-istess Kan. Salvu Vella flimkien ma' ċertu Lippu Farrugia, membru iehor habrieċi li wara kellu anke jsir prokuratur ta' din il-Fratellanza tal-Karmnu, u xi rġiel